

قرآن مجید کا پرتو سمجھتے ہیں، اس لیے وہ اس نوعیت کی سیرت نگاری کے شدید ناقہ ہیں جس میں ”فن“ سیرت نگاری پر غالب ہو، چنانچہ لکھتے ہیں:

”سیرت نگاری کو ”فن“ کے اظہار کا ذریعہ ہرگز نہیں بنانا چاہیے، مثلاً بغیر نقطوں کے سیرت کی کتاب۔

سیرت نگاری کے باب میں فن کو مخدوم نہیں، خادم ہونا چاہیے۔ ورنہ فن کے مخدوم ہونے کی صورت میں سیرت کے پیغام کی روح اور اس سے چھلکتی تاثیر، ہم سے غیر محسوس انداز میں چھپتی چلی جائے گی۔“ (ص: ۳۱)

تاریخ گواہ کہ مسلمانوں کے دورے وال میں اس طرح کے اطائف ہماری علمی تاریخ کا حصہ رہے ہیں کہ ایک شخص کسی موضوع پر ایک ضخیم کتاب لکھتا، پھر خود ہی ”اختصار نویسی“ کے فن کے اظہار کے لیے اس کا اختصار لکھتا اور پھر خود ہی اس کی شرح لکھنے بیٹھ جاتا۔ اس قسم کی ”قلمی عیاشیاں“، اس وقت کی جاتی ہیں جب آپ کے پاس کہنے کو کچھ باقی نہ بچے۔ ہماری نظر میں میاں صاحب کی یہ رائے کہ سیرت نگاری کو اپنے فن کے اظہار کا ذریعہ بنانا، فن کی خدمت ہے، سیرت کی ہر گز نہیں، قابلِ توجہ ہے، کیونکہ اگر غلبہ فن کو حاصل ہو گا تو غدشہ ہے کہ فن کے تقاضوں کو جانتے ہوئے سیرت سے وابستہ بعض حقائق تشریف رہ جائیں گے اور پھر اس نوعیت کی سیرت نگاری پر اہم سوال یہ ہے کہ کیا سیرت کا متحرک پہلو ختم ہو گیا ہے؟ جبکہ حقیقت یہ ہے کہ سیرت کے جوابات کبھی ختم ہونے والے نہیں ہیں۔

چوتھا اصول: سیرت نگاری کے جدید رجحانات میں جزئیات نگاری ایک جدید اور قابلِ قدر رجحان ہے۔ اس وقت تحقیقین کا ایک بڑا طبقہ رسول اللہ صلی اللہ علیہ وسلم کی سیرت کے انفرادی پہلوؤں کو اپنی تحقیق کا موضوع بنانے ہوئے ہیں، مثلاً: طبِ نبوی، رسول اللہ کی جنگی حکمت عملی، رسول اکرم بطور معلم، رسول اللہ بطور ماہرِ نفسیات، نبی اکرم بطور تاجر، وغیرہ ایسے موضوعات ہیں جن پر کثرت کے ساتھ لکھا جا رہے ہیں۔ سیرت نبوی کے بیان میں جزئیات نگاری کا اسلوب قابلِ تعریف ہے، لیکن اس نوعیت کی سیرت نگاری میں رسالتِ محمدی کا مجموعی تاثر نظر انداز ہو رہا ہے۔ میاں انعام الرحمن جدید سیرت نگاری میں اس خلاکی شاندہ ہی کرتے ہوئے رقطراز ہیں:

”سیرت کی کسی ایک جہت پر قلم اٹھانے والے سیرت نگار کو اسوہ حسنہ کی ”کلیت“ دھیان میں رکھنی چاہیے۔

ایسا نہ کرنے کی صورت میں وہ اس طبی ماحر جیسا ہو گا جو پورے جسم کا لحاظ رکھے بغیر صرف متعلقہ عضو کی دیکھ بھال کرنے کی کوشش کرے۔ اس کے نتیجے میں دیگر اعضا تو متاثر ہوتے ہی ہیں، متعلقہ عضو بھی آخر کار مزید بگاڑ کا شکار ہو جاتا ہے۔ سیرت کے باب میں خواخواہ کے اعتراضات اٹھانے والے مستشرقین و مستشرقین و دیگر افراد اسی نوع کے ماحر، ہیں کہ اسوہ حسنہ کی کلیت ان کی نظر وہ میں سماں نہیں پاتی۔“ (ص: ۳۲، ۳۵)

جزئیات نگاری کے ”قصبات“ کی ایک مثال قرآن مجید کی سائنسی تفسیر کا رجحان ہے۔ معروف مستشرق ڈاکٹر موریس بوکائے نے قرآن مجید اور بائل کا تقابی مطالعہ کرنے کے بعد جب اپنی معروف کتاب ”The Quran and The Science“ مرتباً کی تو چونکہ موصوف علوم القرآن پر گہری نظر نہ رکھتے تھے اور محض ایک سائنسدان اور ڈاکٹر ہی تھے، اس لیے اپنی تحقیق میں قرآن مجید کے موضوع اور اس کے نزول کے حقیقی مقصد کو پیش نظر نہ رکھ سکے۔ فاضل مستشرق نے تمام سائنسی حقائق کو قرآن مجید سے ثابت کرنے کی کوشش کی۔ ان کی اس تحقیق کے

نتیجہ میں تفسیری ادب میں بوکاۓ ازم کی صورت میں قرآن مجید کی سائنسی تعمیر و تشریح کے ایک نئے رجحان نے جنم لیا۔ یہ کوشش کتنی ہی اخلاص پر بنی کیوں نہ ہو، بہر حال نزول قرآن کا یہ مقصد ہرگز نہ تھا کہ اس سے سائنسی حقائق کو ثابت کیا جائے یا سائنسی حقائق کی بھائی کو قرآن مجید کی روشنی میں پرکھا جائے۔ قرآن مجید کا موضوع انسان ہے اور اس کا مقصد نزول انسان کی ہدایت ہے۔ لہذا قرآن مجید کا مطالعہ اسی تناظر میں کرنا چاہیے، ورنہ لوگ قرآن مجید کو فزکس، کیمیئری اور بیوالوی کی کتاب بنا کر کھدوس گے اور قرآن مجید کا اصل پیغام دب جائے گا۔

میاں صاحب نے سیرتِ محمدی میں جس ”کلیت“ کو سیرت نگاری کا اصول قرار دیا ہے، جزئیات نگاری میں اس کا لحاظ لازم ہے تاکہ کس بھی مرحلہ پر سیرت کا مرکزی پیغام متاثر نہ ہو۔ مثلاً بطور جرنیل حضور صلی اللہ علیہ وسلم کی جنگی حکمت عملی پر لکھتے ہوئے حضور صلی اللہ علیہ وسلم کی جنگی اخلاقیات پر مبنی تعلیمات کو نمایاں کرنا اصل سیرت نگاری ہوگی نہ کہ جنگ کے مختلف طریقے۔ اسی طرح بطور تاجر آپ کی زندگی پر لکھتے ہوئے کاروباری اخلاقیات (Business Ethics) کے پہلو کو اجاگر کرنا اصل سیرت نگاری ہوگی نہ کہ محض کاروباری زندگی کی تاریخ، لہذا جزئیات نگاری میں دروس و عبر اور دعویٰ پہلو کو نمایاں کیا جانا چاہیے۔

پانچواں اصول: یہ ایک بدیہی حقیقت ہے کہ یہ دور مغربی فلکر و فلسفہ کے غالبہ کا دور ہے، اسلام پر اہل مغرب کے اعتراضات کے پس منظر میں ہمارے اہل علم نے جب سیرت پر قلم اٹھایا تو سیرت طیبہ پر مغرب کے سوالات ان کے پیش نظر تھے۔ مغرب نے طویل علمی و فکری ارتقاء اور مسلسل تجربات کے بعد جس تہذیب کو حنفی دیا، اس کے فوائد و ثمرات بھی ان لوگوں کی آنکھوں کو خیرہ کر رہے تھے، چنانچہ اس دور میں لکھی گئی کتب سیرت زیادہ تر تحقیقات پر مبنی ہے۔ ان کتب سیرت میں مغرب کے اعتراضات کا رد بھی ہے اور اس کے ساتھ واقعات سیرت کی ایسی تعبیرات بھی میں جن کا مقصد سیرت کا دفاع بھی ہے۔ اخلاص پر مبنی ان اہل علم کی بعض تعبیرات سے فاضل مصنف مطمئن نظر نہیں آتے، مثلاً ہمارے اہل علم نے بعض مستشرقین کے اعتراضات، ”اعزیزیشن ہیو میٹھر ان لا“ اور ”نمیادی انسانی حقوق کا عالمی منشور“ سے اثر پذیر ہوتے ہوئے رسول اللہؐ کی جہادی زندگی کی ایسی تعبیرات کی ہیں جس سے ثابت ہوتا ہے کہ آپؐ کی جنگی مہماں دفاع پر مبنی تھیں۔ ان کی نظر میں حضور صلی اللہ علیہ وسلم کا رحمة للعلمین ہونا اس تعبیر کی بنیاد ہے۔ میاں صاحب نہ صرف اس تعبیر کو سرے سے قبول کرنے کے لئے تیار نہیں بلکہ وہ سیرت طیبہ کے کسی پہلو کی تعبیر میں اس قسم کی معذرات خواہی کے قائل نہیں ہیں، موصوف لکھتے ہیں:

”اخلاق عالیہ، رحم و دلی اور انسان دوستی وغیرہ کے نام پر سیرت نگاری میں معدترت خواہاں اسلوب ہرگز اختیار نہیں کرنا چاہیے کہ زندگی کا جمالی پہلو ہی زندگی نہیں۔ واقعہ یہ ہے کہ جلال و جمال ایک وحدت میں ڈھلتے ہیں یا کسی وحدت کے دو اجزاء بننے ہیں تو زندگی کی ایک توانا اور نظر نواز صورت جنم لیتی ہے۔ پوری انسانی تاریخ میں ایک بھی قوم ایسی نہیں گزری جس نے کبھی جنگ نہ کی ہو۔ یہ اس دنیاوی زندگی کی واقعیت ہے جس سے مفرمکن نہیں۔ اس لیے اخلاق اور رحم بھی تواریخاً نے کامطالہ کرتے ہیں۔۔۔۔۔ بنی کریم صلی اللہ علیہ وسلم صرف بیشتر ہوتے، نذرینہ ہوتے تو کیا پھر بھی خلق عظیم سے متصف ہوتے؟ محمد مصطفیٰ احمد مجتبی

صلی اللہ علیہ وسلم کے پیغام میں لکارنہ ہوتی تو آپ کا سوہ، کیا پھر بھی اسوہ حسنہ قرار پاتا؟ خدا کی قسم! اگر محمد رسول اللہ بدر واحد کے میدان میں توار اٹھائے نہ نکلتے تو اللہ رب العزت آپ گور حمۃ للعالمین قرار نہ دیتے۔“ (ص: ۲۲)

یہی رائے درست معلوم ہوتی ہے کہ جنگ کی ناگزیریت کو تسلیم کرتے ہوئے رسول اللہ جہادی زندگی میں جنگ اخلاقیات کے پہلو کو اجاگر کیا جائے۔ سیرت کے فارسین پر یہ واضح کرنا ضروری ہے کہ آپ نے دنیا کو جنگ برائے امن کا تصور دیا۔ آپ نے ”جنگ نہیں، جنگ کی تیاری“، کام کی تھرو کا جاسکے۔ تعمیر تبھی ممکن ہے جب سیرت کے اس باب کو اس ناظر میں پڑھا جائے جس کی طرف فاضل مصنف نے اشارہ کیا ہے۔

چھٹا اصول: ترکیہ نفس مذہب کا بنیادی ہدف ہے، انسان کی شخصیت روح اور بدن کی تالیف اور امتران سے عبارت ہے۔ ایسا کوئی مذہب اور نظریہ کا میاب نہیں ہو سکتا جو روح اور بدن میں سے ایک کو ابھارے اور دوسرا کو کچل دے۔ عیسائیت، ہندو مت، بدھ مت، اور دیگر مذاہب کی سب سے بڑی خامی یہ ہے کہ انہوں نے ترک دنیا اور رہبانیت کے تیسے سے انسانی جسم کو صرف اس لیے گھاٹل کر دیا ہے تاکہ انسانی روح کو بیدار کیا جاسکے۔ لیکن اس غیر طبعی تعلیم اور جان سوزی کے نتیجے میں روح کی شمع بھی گل ہو کر رہ گئی۔ اہل کلیسا نے خانقاہوں میں بسیرا کر لیا، ہندوؤں اور بدھوں نے جنگلوں کا رخ کر لیا۔ رسول اللہ صلی اللہ علیہ وسلم کی بعثت کا ایک مقصد ترکیہ نفس بھی تھا لیکن آپ نے صرف رہبانیت کی مذمت کی بلکہ روحانی ترقی کے لئے بھرپور سماجی زندگی کو لازم قرار دیا۔ نکاح جیسے ”دنیوی عمل“، کو میاں کی میکیل کے لئے ضروری قرار دیا۔ اعلان نبوت سے پہلے حضور صلی اللہ علیہ وسلم نے بھرپور خاندانی اور معاشرتی زندگی گزاری۔ اسلام نے تجداد اور رہبانیت کو رمضان کے دس روزہ اعیکاف اور حج تک محدود کر دیا، اعلان نبوت سے پہلے حضور صلی اللہ علیہ وسلم بعض موقع پر غارِ حرا ضرور گئے ہیں لیکن اعلان نبوت کے بعد حضور پھر کبھی غارِ حرانہیں گئے۔ سماجی زندگی کے کثرے معیار پر پورا اترنا ہی سیرت طیبہ کا آفاقی پہلو تھا جس کو اس امت نے گم کر دیا ہے۔ میاں انعام الرحمن سیرت محمدی کے اس تابناک پہلو کی عصری معنویت کی اہمیت بیان کرتے ہوئے لکھتے ہیں:

”پوری انسانی تاریخ میں انسان اور سماج کے بیشہ دو بڑے مسائل رہے ہیں؛ ازدواجی رشتہ اور معاشی رشتہ۔ کتنی لطیف بات ہے کہ نبی کرم صلی اللہ علیہ وسلم نے انسانی اور سماجی دونوں اعتبارات سے دونوں رشتے مثالی انداز میں نجھائے ہیں۔ سیرت نگاری میں نبی کریم صلی اللہ علیہ وسلم کی حیات طیبہ کے اسی نوع کے پہلو (بات کو غلط انداز میں نہ لیا جائے) سیکولر منیج بیان کرنے چاہیں تاکہ کیشہ زندگی دنیا کے عام بشر کو راہنمائی مل سکے کہ وہ کیسے اور کیوں کراز دوایجی و معاشی رشتہوں سے انصاف کر سکتا ہے۔“ (ص: ۳۰)

صحابہ کرام کے ہنی رویوں کی تشكیل میں نبوی تعلیمات کا بہت گہرا اثر تھا اس لئے وہ بجا طور پر سمجھتے تھے کہ سماجی زندگی ہی روحانی ترقی کی بنیاد ہے، چنانچہ منقول ہے کہ حضرت عمرؓ نے ایک شخص کے حال کی تحقیق کے لئے گواہ طلب کئے تو ایک آدمی نے گواہی دی کہ موصوف ایک شریف آدمی ہیں۔ حضرت عمر فاروقؓ نے اس سے سوال کیا: کیا آپ اس کے پڑو سی ہیں؟ اس نے عرض کی کہ نہیں۔ پھر پوچھا: کیا آپ نے اس کے ساتھ کبھی لین دین کیا ہے؟ اس نے کہا: نہیں

۔ پھر فرمایا کہ بھی اس کے ساتھ سفر کیا ہے؟ اس نے عرض کی کہ نہیں۔ حضرت عمرؓ نے فرمایا: تم نے اسے رکوئ، بجدے ذکرا ذکرا اور تلاوت میں مشغول دیکھا ہوگا؟ اس نے کہا: ہاں۔ اس پر حضرت عمرؓ نے فرمایا: تم اسے نہیں جانتے اور پھر آپؐ نے اس شخص کو مخاطب کرتے ہوئے فرمایا: کسی ایسے شخص کو بلا وجوہ تمہیں جانتا ہو۔

امام محمد بن سنان الشیابی نقہ حنفی کے مدون اول تھے۔ ان سے کسی نے سوال کیا کہ آپؐ نے زہد اور رفق کے موضوع پر کوئی کتاب نہیں لکھی کہ لوگ اس کو پڑھتے اور ان کے دلوں میں تقویٰ پیدا ہوتا۔ آپؐ نے فرمایا کہ میں نے کتاب البویع لکھ دی ہے۔ یعنی جو شخص کتاب البویع میں حلال و حرام کے احکام پر مسلسل عمل کرے گا، اس میں تین ضرور پیدا ہوگا۔ دنیادار اعمل ہے اور عمل کا ”معیاری اظہار“، حلال و حرام کی تیزی اور ثابت سرگرمیوں سے ہوتا ہے۔

ساقوان اصول: فاضل مصنف کی رائے میں سیرت نگار کے لئے رسالتِ محمدؐ کی آفاقیت اور عصری معنویت کے پرت کب کھلیں گے، ملاحظہ فرمائیں:

”سیرت نگار کو آثار و تاریخ اور روایات کے علاوہ ایسی قرآنی تفسیرات و تعبیرات سے بھی باہر جھائکئے کی جرأت کرنی چاہیے جو اسوہ حسنے کے باب میں واقعیت پر منی کسی سچائی کی راہ میں مزاحم ہوں۔ زمانے کی تحریک اُغیز قوت، تکونی سطح پر علم و ہنر کے گلستان میں جو نت نے پھول کھلاتی ہے سیرت نگار کو ان کی خوشبو سے محفوظ ہوتے رہنا چاہیے۔“ (ص: ۳۹، ۴۰)

صدیوں کے علمی فکری اور تدنی سفر میں مختلف معاشروں اور تہذیبوں نے عمرانی علوم میں کئی تجربات کئے ہیں۔ سو شل سائنسز کے عنوان سے سماجی زندگی کے مختلف گوشوں پر تحقیقات اب باقاعدہ درس گاہوں میں نصاب کا حصہ ہیں۔ سیرت نگار کے لئے لازم ہے کہ وہ جدید سماجی علوم و فنون سے واقفیت حاصل کرے تاکہ سیرت نگاری میں ”سفر جمال“ کی عزم داستان رقم کرنا اس کا نصیب بن سکے۔

رقم الحروف کو اعتراف ہے کہ زیر نظر کتاب ”سفر جمال: بنی مکرمؐ کی جمالیاتی مزاحمت کی پر عزم داستان“ پر جس طرح نظر ڈالنے کا حق تھا، وہ ادا نہیں ہوا کہا، بلکہ درست بات تو یہ ہے کہ کتاب کے مقدمہ کا، جس میں سیرت نگاروں کے لئے ”فکری غذا“ کا دریا موجزن ہے، مکمل تعارف بھی نہیں کروایا جاسکا، لیکن مجھے امید ہے کہ کتاب کا قاری جب کتاب میں غوطہ زن ہو گا تو اس کا دامن ان جواہر پاروں سے خالی نہیں رہے گا، جو سیرت کے قارئین کا نصیب ہوا کرتا ہے۔ شرط صرف یہ ہے کہ وہ کتاب کے مطالعہ میں محبت و عقیدت کے ساتھ اپنی فکری صلاحیت کو بھی پوری طرح بروئے کار لائے۔ کتاب کے مقدمے میں مصنف نے عصر حاضر میں سیرت نگاری کے لئے جن اصولوں کی نشاندہی کی ہے، خود مصنف نے اپنے منفرد طرز استدال اور اسلوب نگارش کا استعمال کرتے ہوئے سیرت طبیب کی عصری معنویت کو خوب اجاگر کیا ہے۔ دعا ہے کہ اللہ تعالیٰ مصنف کی اس خدمت کو قبول فرمائے اور ان کے لئے توشہ آخرت بنائے۔

(آمین بجاه طہ و یاسین ﷺ)